

Sri Sita Rama Kalyana

Sarga (Balakandam)

శ్రీ సీతారామ కళ్యాణ సర్గః

(బాలకాండం)

యస్మింస్తు దివసే రాజా చక్రే గోదానముత్తమం |

తస్మింస్తు దివసే వీరో యుధాజిత్సముపేయివాన్

|| 1

పుత్రః కేకయరాజస్య సాక్షాద్భరతమాతులః |

దృష్ట్వా పృష్ట్వా చ కుశలం రాజానమిదమబ్రవీత్ ||

2

కేకయాధిపతీ రాజా స్నేహాత్ కుశలమబ్రవీత్ |

యేషాం కుశలకామోఽసి తేషాం సంప్రత్యనామయం

|| 3

స్వస్త్రీయం మమ రాజేంద్ర ద్రష్టుకామో మహీపతిః |

తదర్థముపయాతోఽహమయోధ్యాం రఘునందన

|| 4

శ్రుత్వా త్వహమయోధ్యాయాం వివాహోర్ధం

తవాత్మజాన్ |

మిథిలాముపయాతాంస్తు త్వయా సహ మహీపతే

|| 5

త్వరయాఽభ్యుపయాతోఽహం ద్రష్టుకామః స్వసుః

సుతం |

అథ రాజా దశరథః ప్రియాతిథిముపస్థితం |

దృష్ట్వా పరమసత్కారైః పూజనార్హమపూజయత్ ||

6

తతస్తాముషితో రాత్రిం సహ పుత్రైర్మహాత్మభిః |

ప్రభాతే పునరుత్థాయ కృత్వా కర్మాణి కర్మవిత్ |

ఋషీంస్తదా పురస్కృత్య యజ్ఞవాటముపాగమత్

|| 7

యుక్తే ముహూర్తే విజయే సర్వాభరణభూషితైః |

భ్రాతృభిః సహితో రామః కృతకౌతుకమంగలః || 8

వసిష్ఠం పురతః కృత్వా మహార్షీనపరానపి |

పితుః సమీపమాశ్రిత్య తస్థౌ భ్రాతృభిరావృతః |

వసిష్ఠో భగవానేత్య వైదేహమిదమబ్రవీత్ || 9

రాజా దశరథో రాజన్ కృతకౌతుకమంగలైః |

పుత్రైర్నరవర శ్రేష్ఠ దాతారమభికాంక్షతే || 10

దాతృప్రతిగ్రహీతృభ్యాం సర్వార్థాః ప్రభవంతి హి |

స్వధర్మం ప్రతిపద్యస్వ కృత్వా వైవాహ్యముత్తమం

|| 11

ఇత్యుక్తః పరమోదారో వసిష్ఠేన మహాత్మనా |

ప్రత్యువాచ మహాతేజా వాక్యం పరమధర్మవిత్ ||

12

కః స్థితః ప్రతిహారో మే కస్యాజ్ఞా సంప్రతీక్ష్యతే |

స్వగృహే కో విచారోఽస్తి యథా రాజ్యమిదం తవ ||

13

కృతకౌతుకసర్వస్వా వేదిమూలముపాగతాః |

మమ కన్యా మునిశ్రేష్ఠ దీప్తా వహ్నిరివార్చిషః ||

14

సజ్జోఽహం త్వత్ప్రతీక్షోఽస్మి వేద్యామస్యాం ప్రతిష్ఠితః

|

అవిఘ్నం కురుతాం రాజా కిమర్థమవలంబతే ||

15

తద్వాక్యం జనకేనోక్తం శ్రుత్వా దశరథస్తదా |

ప్రవేశయామాస సుతాన్ సర్వాన్యపిగణానపి || 16

తతో రాజా విదేహానాం వసిష్ఠమిదమబ్రవీత్ |

కారయస్వ ఋషే సర్వామృషిభిః సహ ధార్మిక |

రామస్య లోకరామస్య క్రియాం వైవాహికీం ప్రభో ||

17

తథేత్యుక్త్వా తు జనకం వసిష్ఠో భగవాన్యపిః |

విశ్వామిత్రం పురస్కృత్య శతానందం చ ధార్మికం

|| 18

ప్రపామధ్యే తు విధివద్వేదిం కృత్వా మహాతపాః |

అలంచకార తాం వేదిం గంధపుష్పైః సమస్తతః ||

19

సువర్ణపాలికాభిశ్చ చిద్రకుంభైశ్చ సాంకురైః |

అంకురాఢ్యైః శరావైశ్చ ధూపపాత్రైః సధూపకైః || 20

శంఖపాత్రైః స్రువైః స్రుగ్భిః పాత్రైరఘ్నాభిపూరితైః |

లాజపూర్ణైశ్చ పాత్రీభిరక్షతైరభిసంస్కృతైః || 21

దర్భైః సమైః సమాస్తీర్య విధివన్మంత్రపూర్వకం |

అగ్నిమాధాయ వేద్యాం తు విధిమంత్రపురస్కృతం

|| 22

జుహోవాగ్నౌ మహాతేజా వసిష్ఠో భగవాన్మపిః |

తతః సీతాం సమానీయ సర్వాభరణభూషితాం |

సమక్షమగ్నేః సంస్థాప్య రాఘవాభిముఖే తదా |

అబ్రవీజ్జనకో రాజా కౌసల్యానందవర్ధనం || 23

ఇయం సీతా మమ సుతా సహధర్మచరీ తవ |

ప్రతీచ్ఛ చైనాం భద్రం తే పాణిం గృహ్ణీష్వ పాణినా ||

24

పతివ్రతా మహాభాగా ఛాయేవానుగతా సదా |

ఇత్యుక్త్వా ప్రాక్షిపద్రాజా మంత్రపూతం జలం తదా

|| 25

సాధుసాధ్వితి దేవానామృషీణాం వదతాం తదా |

దేవదుందుభినిర్ఘోషః పుష్పవర్షో మహానభూత్ ||

26

ఏవం దత్వా తదా సీతాం మంత్రోదకపురస్కృతాం |

అబ్రవీజ్జనకో రాజా హర్షేణాభిపరిప్లుతః || 27

లక్ష్మణాగచ్ఛ భద్రం తే ఊర్మిలాముద్యతాం మయా

|

ప్రతీచ్ఛ పాణిం గృహ్ణీష్వ మా భూత్కాలస్య పర్యయః

|| 28

తమేవముక్త్వా జనకో భరతం చాభ్యభాషత |

గృహాణ పాణిం మాండవ్యాః పాణినా రఘునందన

|| 29

శత్రుఘ్నం చాపి ధర్మాత్మా అబ్రవీజ్జనకేశ్వరః |

శ్రుతకీర్త్యా మహాబాహో పాణిం గృహ్ణీష్వ పాణినా ||

30

సర్వే భవంతః సౌంయాశ్చ సర్వే సుచరితవ్రతాః |

పత్నీభిః సంతు కాకుత్స్థా మా భూత్కాలస్య

పర్యయః || 31

జనకస్య వచః శ్రుత్వా పాణీన్పాణిభిరస్పృశన్ |

చత్వారస్తే చతస్సుణాం వసిష్ఠస్య మతే స్థితాః || 32

అగ్నిం ప్రదక్షిణీకృత్య వేదిం రాజానమేవ చ |

ఋషీంశ్చైవ మహాత్మానః సభార్యా రఘుసత్తమాః |

యథోక్తేన తథా చక్రుర్వివాహం విధిపూర్వకం || 33

[కాకుత్స్థైశ్చ గృహీతేషు లలితేషు చ పాణిషు |]

పుష్పవృష్టిర్మహత్యాసీదంతరిక్షాత్సుభాస్వరా |

దివ్యదుందుభినిర్హోషైర్గీతవాదిత్రనిఃస్వనైః || 34

నన్మతుశ్చాప్సరస్సంఘా గంధర్వాశ్చ జగుః కలం |

వివాహే రఘుముఖ్యానాం తదద్భుతమదృశ్యత ||

35

ఈదృశే వర్తమానే తు తూర్యోద్ఘృష్టనినాదితే |

త్రిరగ్నిం తే పరిక్రంయ ఊహుర్భార్యా మహౌజసః ||

36

అథోపకార్యాం జగ్ముస్తే సభార్యా రఘునందనాః |

రాజాఽప్యనుయయౌ పశ్యన్స్వర్ణిసంఘః సబాంధవః

|| 37

ఇత్యార్షే శ్రీమద్రామాయణే వాల్మీకీయే ఆదికావ్యే

బాలకాండే త్రిసప్తతితమః సర్గః |